

ಸಾಕ್ಷಿಯನ್ನು ದಿನಾಂಕ 17.12.2025 ರಂದು ಪುನಃ ಕರೆಯಿಸಿ ಪ್ರಮಾಣ ವಚನ
ಭೋದಿಸಲಾಯಿತು:

ಮುಂದುವರೆದ ಮುಖ್ಯ ವಿಚಾರಣೆ: ಸರ್ಕಾರಿ ಅಭಿಯೋಜಕರಿಂದ:

ಸಾಕ್ಷಿದಾರರು ಸಿ.ಸಿ ನಂಬರ್ 263/2018 ರ ದೃಢೀಕೃತ ತೀರ್ಪಿನ ಕಾಪಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-20 ಎಂದು ಗುರುತಿಸಲಾಯಿತು. ಸಾಕ್ಷಿದಾರರು ಕರ್ನಾಟಕ ಉಚ್ಚ ನ್ಯಾಯಾಲಯದ WP ನಂಬರ್ 1284/2018 ದೃಢೀಕೃತ ಕಾಪಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-21 ಎಂದು ಗುರುತಿಸಲಾಯಿತು. ಅಸಲು ದಾವಾ ನಂಬರ್ 825/17 ರ ದೃಢೀಕೃತ ಆದೇಶದ ಕಾಪಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-22 ಎಂದು ಗುರುತಿಸಲಾಯಿತು. ಎಂ.ಎ 141/2017 ರ ದೃಢೀಕೃತ ತೀರ್ಪಿನ ಕಾಪಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-23 ಎಂದು ಗುರುತಿಸಲಾಯಿತು. CrI.A 141/2020 ರ ದೃಢೀಕೃತ ತೀರ್ಪಿನ ಕಾಪಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-24 ಎಂದು ಗುರುತಿಸಲಾಯಿತು. ಕರ್ನಾಟಕ ಉಚ್ಚ ನ್ಯಾಯಾಲಯದ ನೋಟೀಸ್ ಕಾಪಿಯನ್ನು ನೋಡಿ ಗುರುತಿಸಿದದು ಅದನ್ನು ನಿಪಿ-25 ಎಂದು ಗುರುತಿಸಲಾಯಿತು. ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ WP No. 26047/2022 ರಲ್ಲಿ ಸಲ್ಲಿಸಿರುವ ದೃಢೀಕೃತ ವಕಾಲತ್ ನೋಡಿ ಗುರುತಿಸಿದ್ದು ಅದನ್ನು ನಿಪಿ-26 ಎಂದು ಗುರುತಿಸಲಾಯಿತು. ಅದೇ Writ petition ನಲ್ಲಿ ಸಲ್ಲಿಸಿರುವ ದೃಢೀಕೃತ verifying affidavit ಕಾಪಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-

27 ಎಂದು ಗುರುತಿಸಲಾಯಿತು. ಅಸಲು ದಾವಾ ನಂಬರ್ 493/2020 ರ ಮಧ್ಯಂತರ ಅರ್ಜಿ ಮತ್ತು ಅಫಿಡವಿಟ್ ನ ದೃಢೀಕೃತ ಕಾಪಿಯನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ಒಟ್ಟಾಗಿ ನಿಪಿ-28 ಎಂದು ಗುರುತಿಸಲಾಯಿತು. ಗೋಪಾಲಗೌಡ ಶಾಂತವಾರಿ ಮೆಮೋರಿಯಲ್ ಆಸ್ವತ್ರೆಯ ದಾಖಲೆಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-29 ಎಂದು ಗುರುತಿಸಲಾಯಿತು.

ಸಾಕ್ಷಿದಾರರು ಬಕೆಟ್ ಅನ್ನು ನೋಡಿ ಗುರುತಿಸಿದ್ದು ಅದನ್ನು ಈಗಾಗಲೇ ಎಂ.ಒ-1 ಎಂದು ಗುರುತಿಸಲ್ಪಟ್ಟಿರುತ್ತದೆ.

ದೇವರಾಜ ಮಾರ್ಕೆಟ್ ನಲ್ಲಿ ನಮ್ಮದು ಒಂದು ಅಂಗಡಿ ಇರುತ್ತದೆ ಅದನ್ನು ನನ್ನ ತಾತ ಎನ್.ಕೃಷ್ಣಯ್ಯ ರವರು ಸ್ಥಾಪನೆ ಮಾಡಿದ್ದರು. ಅವರು 1978 ನೇ ಇಸವಿಯಲ್ಲಿ ಮರಣಹೊಂದಿದ ನಂತರ ನನ್ನ ಚಿಕ್ಕಪ್ಪ ಕೆ.ರಾಜೇಂದ್ರ ಆ ಅಂಗಡಿಯನ್ನು ನಡೆಸುತ್ತಿದ್ದರು. ಎಲ್ಲಾ ಲೈಸೆನ್ಸ್ ನನ್ನ ಚಿಕ್ಕಪ್ಪನ ಹೆಸರಿಗೆ ಇತ್ತು. ತದನಂತರ ನನ್ನ ತಂದೆಯವರು ಆ ಅಂಗಡಿಯನ್ನು ನಾನು ನಡೆಸುತ್ತೇನೆ ಅಂತ ಚಿಕ್ಕಪ್ಪನನ್ನು ಕೇಳಿಕೊಂಡಿದ್ದರಿಂದ ನನ್ನ ಚಿಕ್ಕಪ್ಪ ಆ ಅಂಗಡಿಯನ್ನು ನನ್ನ ತಂದೆಗೆ ಮೌಖಿಕವಾಗಿ ಬಿಟ್ಟುಕೊಟ್ಟಿದ್ದರು. 1994 ರಲ್ಲಿ ನನ್ನ ತಂದೆಯವರಿಗೆ ಸ್ಟ್ರೋಕ್ ಆಗಿತ್ತು ಆ ವೇಳೆಯಲ್ಲಿ ಆರೋಪಿ 7 ನೇ ತರಗತಿ ಓದುತ್ತಿದ್ದ ಮತ್ತೊಬ್ಬ ತಮ್ಮ 8 ನೇ ತರಗತಿಯಲ್ಲಿ ಓದುತ್ತಿದ್ದ. ನಾನು ನನ್ನ ವಿದ್ಯಾಭ್ಯಾಸ ಸ್ಥಗಿತ ಗೊಳಿಸಿ ಅಂಗಡಿ ನಡೆಸಲು ಪ್ರಾರಂಭ ಮಾಡಿದ್ದೆ. 2001 ನೇ ಇಸವಿಯಲ್ಲಿ ನನ್ನ ಚಿಕ್ಕಪ್ಪನ ಹೆಸರಿಗೆ ಇದ್ದ ಲೈಸೆನ್ಸ್ ಅನ್ನು ರದ್ದು ಪಡಿಸಿ ನನ್ನ ಹೆಸರಿಗೆ ಮಾಡಿಸಿಕೊಂಡಿದ್ದೆ. ಪುನಃ 2000 ನೇ

ಇಸವಿಯಲ್ಲಿ ನನ್ನ ತಂದೆಗೆ ಮತ್ತೊಮ್ಮೆ ಸ್ಟ್ರೋಕ್ ಹೊಡೆದಿತ್ತು. ನನ್ನ ತಂದೆಯ ದೇಹದ ಸಂಪೂರ್ಣ ಎಡ ಭಾಗ ತಲೆಯಿಂದ ಕಾಲಿನ ವರೆಗೆ ಚಲನವಲನ ಇರಲಿಲ್ಲ. ಆಗಲೂ ಸಹ ನನ್ನ ತಮ್ಮಂದಿರನ್ನು ನಾನೇ ನೋಡಿಕೊಂಡಿದ್ದೆ. 2016 ನೇ ಇಸವಿಯಲ್ಲಿ ಆರೋಪಿತನಿಗೆ ಮದುವೆ ಮಾಡಿದ್ದೆ. 2017 ರಲ್ಲಿ ಆರೋಪಿ ಮತ್ತು ಆತನ ಹೆಂಡತಿ ಆಸ್ತಿಯಲ್ಲಿ ಭಾಗ ಬೇಕು ಅಂತ ಗಲಾಟೆ ಮಾಡುತ್ತಿದ್ದರು ಅದಕ್ಕೆ ನಾನು ವಿರೋಧ ವ್ಯಕ್ತಪಡಿಸಿದ್ದೆ. ಅದಕ್ಕೆ ಆರೋಪಿ ನನ್ನ ತಂದೆಯನ್ನು ಕರೆದುಕೊಂಡು ಹೋಗಿ ಮೈಸೂರಿನ ಶಿವರಾಂ ಪೇಟೆಯಲ್ಲಿ ಇರುವಂತಹ ವೆಂಕಟೇಶ್ವರ ಪ್ಲಾಜಾ ವನ್ನು ತನ್ನ ಹೆಸರಿಗೆ ವಿಲ್ ಮಾಡಿಸಿಕೊಂಡಿದ್ದ ಅದೇ ರೀತಿ ಕೆ.ಸಿ ಲೇಔಟ್ ಬಡಾವಣೆಯಲ್ಲಿರುವ 40*60 ಅಡಿ ಅಳೆಯ ಡುಪ್ಲೆಕ್ಸ್ ಮನೆಯನ್ನು ಆ ವಿಲ್ ನಲ್ಲಿ ಬರೆಸಿಕೊಂಡಿದ್ದ. ಈ ವಿಚಾರ ನನಗೆ ಗೊತ್ತಾಗಿತ್ತು ಆಗ ನನ್ನ ತಂದೆಯೊಂದಿಗೆ ವಾದ ನಡೆದಿತ್ತು. ನನ್ನ ಮೇಲೆ ಸುಳ್ಳು ಕ್ರಿಮಿನಲ್ ಕೇಸು ದಾಖಲಿಸಿದ್ದರು. ಅದಾದ ಮೇಲೆ ಆರೋಪಿತನು ಅಂಗಡಿಯನ್ನು ಬಿಟ್ಟು ಕೊಡುವಂತೆ ನನ್ನೊಂದಿಗೆ ಜಗಳ ಮಾಡಿದ್ದ ಮತ್ತು ನನ್ನ ಮೇಲೆ ದೇವರಾಜ ಪೊಲೀಸ್ ಠಾಣೆಗೆ ದುಪು ಕೊಟ್ಟಿದ್ದ ನಾನು ಆರೋಪಿತನ ಮೇಲೆ ದಾವಾ ಸಲ್ಲಿಸಿ ಮಧ್ಯಂತರ ಆದೇಶ ಪಡೆದುಕೊಂಡಿದ್ದೆ ನಂತರದಲ್ಲಿ ಆ ಆದೇಶವನ್ನು ತೆಗೆದುಹಾಕಿದ್ದರು ಆದ್ದರಿಂದ ನಾನು ಅಪೀಲನ್ನು ಸಲ್ಲಿಸಿದ್ದೆ ಆ ಅಪೀಲು ನನ್ನ ಪರವಾಗಿ ಆಗಿತ್ತು. ಆ ನಂತರ ಆರೋಪಿತನು ಆ ಆದೇಶವನ್ನು ಪ್ರಶ್ನಿಸಿ 2018 ರಲ್ಲಿ ಕರ್ನಾಟಕ ಉಚ್ಚ ನ್ಯಾಯಾಲಯಕ್ಕೆ ಮೆಲ್ಮನವಿ ಸಲ್ಲಿಸಿದ್ದ ಆ ಮೆಲ್ಮನವಿ ವಜಾ ಆಗಿತ್ತು. ಆ ನಂತರ 2018 ರಲ್ಲಿ ಮೈಸೂರಿನ ಸೀನಿಯರ್ ಸಿವಿಲ್ ಜಡ್ಜ್ ನ್ಯಾಯಾಲಯದಲ್ಲಿ ಪಾಲು ವಿಭಾಗ ಕೋರಿ ದಾವೆ

ಸಲ್ಲಿಸಿದ್ದೆ ಮತ್ತು ಅದೇ ದಾವಾದಲ್ಲಿ ಮಧ್ಯಂತರ ಅರ್ಜಿ ಸಲ್ಲಿಸಿ ಆದೇಶ ಪಡೆದುಕೊಂಡಿದ್ದೆ.

ಅದೇ ದಾವಾದಲ್ಲಿ ಮತ್ತೊಂದು ಮಧ್ಯಂತರ ಅರ್ಜಿ ಸಲ್ಲಿಸಿದ್ದೆ.

(ಈ ಹಂತದಲ್ಲಿ ಸರ್ಕಾರಿ ಅಭಿಯೋಜಕರು ಮುಂದುವರೆದ ಮುಖ್ಯ ವಿಚಾರಣೆ ಮಾಡಲು ಕಾಲವಕಾಶ ಕೋರಿದ್ದು, ಕಾಲವಕಾಶವನ್ನು ನೀಡಿ ಮುಂದುವರೆದ ಮುಖ್ಯ ವಿಚಾರಣೆಗೆ ಮುಂದೂಡಲಾಯಿತು.)

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳೆಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು